

Shri Hanumachchatvarimshika

ಶ್ರೀಹನುಮಚ್ಚತ್ವಾರಿಂಶಿಕಾ

Document Information



Text title : Hanumat Chatvarimshika

File name : hanumachchatvAriMshikA.itx

Category : hanumaana, chAlisA

Location : doc_hanumaana

Author : Swami Ramabhadracharya

Transliterated by : Vishal Pandey

Proofread by : Vishal Pandey

Acknowledge-Permission: Shri Tulasipitha Seva NyasaH, Swami Ramabhadracharya <https://jagadgururambha>

Latest update : September 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 14, 2024

sanskritdocuments.org

ಶ್ರೀಹನುಮಚ್ಚತ್ವಾರಿಂಶಿಕಾ



ಶ್ರೀಗುರುಪದಪಂಕಜನಖಜ್ಜೋತಿರ್ಮನಸಿ ನಿಧಾಯ .
ಹನುಮಚ್ಚತ್ವಾರಿಂಶಿಕಾಂ ಗೃಣೇ ಹರಿಂ ಪ್ರಣಿಧಾಯ ..
ಅಥ ಸೀತಾಪತಿಚರಣರತಹನುಮಂತಂ ಪ್ರಣಮಾಮಿ .
ದೇಹಿ ರಾಮಪದರತಿಮಹಂ ತ್ವಾಮಿಹ ಶರಣಂ ಯಾಮಿ ..
ಜಯ ಹನುಮನ್ಮತಿಮಂದಿರಸುಂದರ .
ಜಯ ರಿಪುಕಟಕಪಯೋನಿಧಿಮಂದರ .. 1..
ಜಯ ಧೃತರಾಘವಮಾನಸಧಾಮನ್ .
ಭೂವಿಶ್ವತಮಾರುತಸುತನಾಮನ್ .. 2..
ಜಯ ಮಂಡಿತರಣರಂಗ ಕೃಪಾಲೋ .
ರಾಮದೂತ ಜಯ ದೀನದಯಾಲೋ .. 3..
ಜಯತು ಕನಕಗಿರಿಸದೃಶಶರೀರಃ .
ವೇಗಿವಿಡಂಬಿತಗರುಡಸಮೀರಃ .. 4..
ಶಿವವಿಗ್ರಹಪೂಜಿತರಘುವೀರಃ .
ಬ್ರಹ್ಮಚರ್ಯರತಸಂಯಮಧೀರಃ .. 5..
ವಂದೇ ವಂದಿಚರಣಜಲಜಾತಂ .
ಅಂಜನೇಯಭವಸತ್ಕೃತವಾತಂ .. 6..
ಧೃತಕಲಕುಂಡಲಲಸದುಪವೀತಃ .
ಕುಂಚಿತಕುಂತಲಪರಮವಿನೀತಃ .. 7..
ಖಲಮದಹರಕರ್ಕಶಲಾಂಗೂಲಂ .
ಸತತಂ ಜನಯತಿ ರಿಪುಹೃದಿ ಶೂಲಂ .. 8..
ಚಂದ್ರವದನಬಲನಿಧಿಭುಜದಂಡಃ .
ವಕ್ಷಸ್ಥಲವರಪವಿನಖಚಂಡಃ .. 9..
ರೋಮರೋಮಪ್ರತಿಲೇಖಿತರಾಮಃ .
ವಜ್ರದೇಹಪೂರಿತಜನಕಾಮಃ .. 10..
ಪ್ರಬಲಪರಾಕ್ರಮವಿಷಮಕರಾಲಃ .
ಮಹಾಕಾಲಮದಹರಖಲಕಾಲಃ .. 11..

ಕೇಸರಿನಂದನಜನಸುಖದಾಯೀ .
 ಮಾನಸಕಥಾಸುಧಾರಸಪಾಯೀ .. 12..
 ರಾಘವಚರವರಮೋದವಿಧಾತಾ .
 ಸೀತಾನ್ವೇಷಕವಾನರತ್ರಾತಾ .. 13..
 ಸುರಸಾಸಿಂಹಿಕಾದಿಮದಹರ್ತಾ .
 ಕೌತುಕಜಲನಿಧಿಲಂಘನಕರ್ತಾ .. 14..
 ದುಷ್ಟಲಂಕಿನೀಕೈತವಹರ್ತಾ .
 ಭಕ್ತವಿಭೀಷಣತೋಷಣಕರ್ತಾ .. 15..
 ದೃಷ್ಟವಿರಹರತಕೃಷತನುಸೀತಃ .
 ದತ್ತಮುದ್ರಿಕಾನಾಶಿತಚಿಂತಃ .. 16..
 ಶ್ರುತ್ವಾ ರಾಮಕುಶಲಮಧ ಸೀತಾ .
 ತ್ವಾಮಾಶಿಷಾಮೋದಯದಭೀತಾ .. 17..
 ಜಯತ್ಯಶೋಕವಿಪಿನಶ್ರೀಹರ್ತಾ .
 ಅಕ್ಷವಿಮರ್ದನಖಲಸಂಹರ್ತಾ .. 18..
 ಕೃತಘನನಾದಶಕ್ತಿಮದನಾಶಃ .
 ಅಂಗೀಕೃತರಾವಣಸುತಪಾಶಃ .. 19..
 ದಶಮುಖಬೋಧಕವಿಗತಾಶಂಕಃ .
 ಪುಚ್ಛಹುತಾಶನದಾಹಿತಲಂಕಃ .. 20..
 ಸೀತಾತೋಷಣಧೃತಲಘುರೂಪಃ .
 ಸ್ವೀಕೃತಚೂಡಾಮಣಿಕಪಿಭೂಪಃ .. 21..
 ತೀರ್ಣವಾರಿನಿಧಿಮೋದಿತಕೀಶಃ .
 ಪ್ರಮುದಿತವಿಹಿತಕೋಸಲಾಧೀಶಃ .. 22..
 ಪರಿಷ್ಪಜ್ಯ ಹನುಮಂತಂ ರಾಮಃ .
 ಬಹುಪ್ರಶಂಸಸಜಲಘನಶ್ಯಾಮಃ .. 23..
 ಜಯತಿ ಸುಕಂಠಶೋಕಭಯನಾಶೀ .
 ಜಯತಿ ವಿಭೀಷಣಭಾಗ್ಯವಿಕಾಶೀ .. 24..
 ಜಯತಿ ಪದಾಶ್ರಿತನೇವಕಪಾತಾ .
 ಶಾಬ್ದಿಕಮಣಿಸಾಮಶ್ರುತಿಗಾತಾ .. 25..
 ಕಾಲನೇಮಿಮಕರೀಸಂಹಾರೀ .
 ಲಕ್ಷ್ಮಣಜೀವನಜನಭಯಹಾರೀ .. 26..
 ರಾಮಚಂದ್ರಸುಖಸಿಂಧುನಿಶೇಶಃ .
 ವಿಕಲಭರತಜಲಜಾತದಿನೇಶಃ .. 27..

ಜಯತಿ ಪವನಸುತ ಘಾತಿತವಾಲೀ .
 ಮಹಾವೀರ ಬಲವಿಕ್ರಮಶಾಲೀ .. 28..
 ಜಯ ನತಸುರವರ ಜಯ ವಾನರಚರ .
 ಜಯ ರಣಕರ್ಕಶ ಜಯ ರಾಘವಚರ .. 29..
 ಜಯ ಸೀತಾಸುತ ವಿಶದಪರಾಕ್ರಮ .
 ಜಯ ಹೃತಭಕ್ತಶೋಕಸಂಶಯಭ್ರಮ .. 30..
 ಜಯ ರಘುವೀರಪಯೋಧರಚಾತಕ .
 ಜಯ ಕಪೀಶ ದಶಮುಖಕುಲಘಾತಕ .. 31..
 ಯಾತುಧಾನಕುಲಕಮಲತುಷಾರಃ .
 ರಾಮಚಂದ್ರಜನಜೀವನಸಾರಃ .. 32..
 ಸೀತಾಶೋಕಪಯೋಧರವಾಯುಃ .
 ಸಕಲಸಿದ್ಧಿದಾತಾ ದೀರ್ಘಾಯುಃ .. 33..
 ರಾಮಭಕ್ತಿನಿಧಿಭಾಂಡಾಗಾರಂ .
 ನೌಮಿ ಕೃತಾಂಜಲಿಪವನಕುಮಾರಂ .. 34..
 ರಾಮಕಥಾರಸರಸಿಕಮುದಾರಂ .
 ನೌಮಿ ವಿರತಿರತಿಗೇಹಮಪಾರಂ .. 35..
 ಶರಣಾಗತವತ್ಸಲ ಕಪಿದೇವ .
 ದ್ರವತು ಶಿಶೌ ಮಯಿ ಕೃತಪ್ರಭುಸೇವ .. 36..
 ತಾರಯ ಪಾಪಪಯೋನಿಧಿಲೀನಂ .
 ಕೀಶ ಪಾಹಿ ಮಾಂ ಶಿಶುಮತಿದೀನಂ .. 37..
 ಕುಟಿಲಕುಭಾಗ್ಯಕುಮತಿಕುಸಮಾಜಂ .
 ಪಾಹಿ ಕಪೀಶ ಪಾಪಿಕುಲರಾಜಂ .. 38..
 ಜಯ ಜಯ ಜಯ ಹನುಮನ್ನುಖಸಿಂಧೋ .
 ದಯಾಂ ವಿಧೇಹಿ ಪ್ರಣತಜನಬಂಧೋ .. 39..
 ಗಿರಿಧರಮೇನಮಭಾಗ್ಯಮನಾಥಂ .
 ದೃಷ್ಟ್ವಾ ದರ್ಶಯ ರಘುಕುಲನಾಥಂ .. 40..
 ರಾಮದೂತ ಪವಮಾನಸುತ ದತ್ತಭಕ್ತವಿಶ್ರಾಮ .
 ಸೀತಾರಾಮಯುತೋ ವಿಹರ ಗಿರಿಧರಹೃದಿ ಅಭಿರಾಮ ..
 ಹನುಮಚ್ಚತ್ವಾರಿಂಶಿಕಾಮಿಮಾಂ ಪಠತು ಯದಿ ಕೋಽಪಿ .
 ಗಿರಿಧರಗೀತಾಂ ರಾಮಪದರತಿಂ ಯಾತಿ ಕಿಲ ಸೋಽಪಿ ..
 ಇತಿ ಶ್ರೀಹನುಮಚ್ಚತ್ವಾರಿಂಶಿಕಾ ಸಂಪೂರ್ಣಾ .
 ಪ್ರಣೇತಾರಃ - ಮಹಾಕವಿಮಹಾಮಹೋಪಾಧ್ಯಾಯಶ್ರೀಚಿತ್ರಕೂಟತುಲಸೀಪೀಠಾಧೀಶ್ವರ

ಜಗದ್ಗುರುರಾಮಾನಂದಾಚಾರ್ಯಸ್ವಾಮಿರಾಮಭದ್ರಾಚಾರ್ಯಮಹಾರಾಜಾಃ .

Encoded and proofread by Vishal Pandey

Shri Hanumachchatvarimshika

pdf was typeset on September 14, 2024

Please send corrections to sanskrit@cheerful.com

